



நீலகிரி மாவட்டம் கோத்தகிரி - மேட்டுப்பாளையம் இடையில் ஏற்பட்ட மண்சரிவு பகுதிகளை தமிழ்நாடு பொதுப்பணித்துறை மற்றும் நெடுஞ்சாலைத்துறை அமைச்சர் எ.வ.வேலு, சுற்றுலாத்துறை அமைச்சர் கா.ராமச்சந்திரன் ஆகியோர் பார்வையிட்டனர். உடன் நெடுஞ்சாலைத்துறை செயலாளர், தலைமை பொறியாளர் மற்றும் அரசு அதிகாரிகள் உள்ளனர்.

தூத்துக்குடி வடக்கு மாவட்டத்தில்

டிசம்பர் 18 ல் “மக்களுடன் முதல்வர்” திட்ட முகாம்!

மாவட்டச் செயலாளர் - அமைச்சர் பி.கீதா ஜீவன் அறிவிப்பு!

தூத்துக்குடி, டிச. 17 - தூத்துக்குடி வடக்கு மாவட்டக் கழகச் செயலாளர் - அமைச்சர் பி.கீதா ஜீவன் விடுத்துள்ள அறிக்கை வருமாறு :-

திராவிட முன்னேற்ற கழக தலைவரும், முதலமைச்சருமான தளபதி மு.க. ஸ்டாலின் அவர்கள் ஆட்சி பொறுப்பேற்ற நாள் முதல் மக்கள் நலம் பேணும் பல் வேறு திட்டங்களை நிறைவேற்றி வருகிறார்.

குறிப்பாக கலைஞர் மகளிர் உரிமைத் திட்டம், விடி பல்பயனம், முதலமைச்சரின் காலை உணவுத் திட்டம், புதுமைப்பெண் திட்டம், இன்



னுயிர் காப்போம் நம்மைக் காக்கும் 48, நான் முதல்வன், முதல்வரின் முகவரி போன்ற பல்வேறு நல்லிட்டங்களின் வரிசையில் தற்போது “மக்களுடன் முதல்வர்” புதிய திட்டத்தை தொடங்கிவுள்ளார்.

வகையில் சிறப்பு முகாம்கள் நடைபெறும்.

இத்திட்டத்தை முதல்வர் தளபதி மு.க.ஸ்டாலின் அவர்கள் 18.12.2023 திங்கட் கிழமை அன்று கோவையில் தொடங்கி வைக்கிறார். அன்றைய தினமே, தமிழகத்தின் அனைத்து மாநகராட்சி, நகராட்சி, பேரூராட்சி பகுதிகளிலும் முகாம்கள் நடைபெறவிருக்கிறது.

தூத்துக்குடி மாநகராட்சிக்குட்பட்ட 22, 26, 27, 28 ஆகிய வார்டு பகுதிகளுக்கு தூத்துக்குடி அறிஞர் அண்ணா திருமண மண்டபத்தில் வைத்து 18.12.2023 திங்கள் கிழமை காலை 10.00 மணியளவில் மாவட்ட ஆட்சித் தலைவர் தலையில், சமூக நலன் மற்றும் மகளிர் உரிமைத்துறை அமைச்சர் பி.கீதா ஜீவனாகிய நான் இந்த முகமையினை தொடங்கி வைக்கிறேன். அன்றைய தினமே தூத்துக்குடி மாநகராட்சியின் 13, 14 ஆகிய வார்டுகளுக்கு போல்பேட்டை, தங்கம்மாள் உயர்நிலைப் பள்ளியிலும், 20, 21 ஆகிய வார்டுகளுக்கு கந்தசாமிபுரம் ஆர்.சி. பெத்தாணி நடுநிலைப் பள்ளியிலும் முகாம்கள் நடைபெறுகிறது.

மேலும், இந்த முகாமானது தூத்துக்குடி மாநகராட்சியின் ஏனைய வார்டுகளுக்கு டிசம்பர் 19ம் தேதி முதல் டிசம்பர் 23ம் தேதி வரையிலும், டிசம்பர் 26ம் தேதி முதல் டிசம்பர் 30ம் தேதி வரையிலும், ஜனவரி 3ம் தேதி முதல் ஜனவரி 6ம்தேதி வரையிலும் நடைபெறவிருக்கிறது.

அதேபோல, கோவில் பட்டி நகராட்சிக்குட்பட்ட 3, 4, 5, 9, 22, 25 ஆகிய வார்டுகளுக்கு 21.12.2023 வியாழக் கிழமை காலை 10.00 மணியளவில் சத்தியபாமா திருமண மண்டபத்தில் நடைபெறுகிறது. ஏனைய வார்டுகளுக்கு 22.12.2023, 26.12.2023, 28.12.2023, 03.01.2024 ஆகிய தேதிகளில் நடைபெறும்.

எட்டையபுரம் பேரூராட்சிக்குட்பட்ட 15 வார்டுகளுக்கும் 23.12.2023 சனிக்கிழமை எட்டையபுரம் ராஜா மேல்நிலைப் பள்ளியிலும், கடம்பூர் பேரூராட்சியின் வார்டுகளுக்கும் 26.12.2023 செவ்வாய்க் கிழமை கடம்பூர் தங்கத்துரைச்சிசாமிக்காளை நார்டார் திருமண மண்டபத்திலும், விளாத்திக்குளம் பேரூராட்சிக்குட்பட்ட அனைத்து வார்டுகளுக்கும் 27.12.2023 புதன் கிழமை விளாத்திக்குளம் சுப்பிரமணிய சுவாமி கலை மற்றும் அறிவியல் கல்வாரியில் வைத்து, புதூர் பேரூராட்சிக்குட்பட்ட அனைத்து வார்டுகளுக்கும் 28.12.2023 வியாழக்கிழமை புதூர் சமுதாய நலக் கூடத்தில் வைத்தும், கயத்தாறு பேரூராட்சிக்குட்பட்ட அனைத்து வார்டுகளுக்கும் 29.12.2023 வெள்ளிக்கிழமை கயத்தாறு சேனையர் திருமண மண்டபத்தில் வைத்தும், கழுகுமலை பேரூராட்சிக்குட்பட்ட அனைத்து வார்டுகளுக்கும் 03.01.2024 புதன் கிழமை கழுகுமலை பேரூராட்சி சமுதாய நலக் கூடத்தில் வைத்தும் நடைபெறவிருக்கிறது.

இந்த முகாம்களில் சம்பந்தப்பட்ட அனைத்து துறை அலுவலர்கள் அனைவரும் ஒரே குடையின் கீழ் மக்களின் கோரிக்கைகளைப் பெற்று பதிலு செய்வார்கள். முகாம்களில் பெறப்படும் மனுக்கள் அனைத்தும் சம்பந்தப்பட்ட துறைகளால் 30 தினங்களுக்குள் உரிய முறையில் பரிசீலனை செய்யப்பட்டு, தகுதியின் அடிப்படையில் உரிய சேவைகள் மக்களுக்கு வழங்கப்படும். எனவே, பொதுமக்கள் இம் முகாம்களை நல்ல முறையில் பயன்படுத்திக்கொள்ள அன்புடன் அழைக்கின்றேன்.

இவ்வாறு அவர் அறிக்கையில் தெரிவித்துள்ளார்.



முதலமைச்சர் வழிகாட்டுதலில் பேரிடரில் துணை நின்ற தி.மு.க. ஐ.டி. விங் வார் டீம்!

மிசென்னை எதிர்கொண்டது. புயலின் தாக்கத்திற்கு முன்பே சென்னையில் தொடர்ச்சியாகப் பெய்த மழையால் நிலத்தடி நீர்மட்டம் உயர்ந்ததுடன், நீர் நிலைகளும் நிறைந்திருந்தன. மிகவும் புயல் மிக மெதுவாக நகர்ந்த காரணத்தால், சென்னையின் வானத்திற்கு மேல் மேகக்கூட்டம் நீண்ட நேரம் நிலைத்திருந்து, கடந்த 50 ஆண்டுகளில் இல்லாத அளவுக்கு நான் முழுவதும் கனமழைக் கொட்டித் தீர்த்தது. மூன்று நாட்களில் 70 செ.மீ. மழையை சென்னைக் கண்டது இதுவே முதல் முறை. சென்னையில் உள்ள ஆறுகள், கால்வாய்கள் ஆகியவை நிரம்பியிருந்ததாலும், மழை நீரை கடல் உள்வாங்காததாலும் குடியிருப்பு பகுதிகளில் வெள்ள நீர் சூழ்ந்தது.

கனமழையால் பாதிப்புக்குள்ளான சென்னையின் பெரும்பான்மையானப் பகுதிகள் முதலமைச்சர் தலைமையிலான திராவிட மாடல் அரசின் நிர்வாகத்தால் மறுநாளே இயல்பு நிலைக்குத் திரும்பின. மற்ற பகுதிகளில் மீட்பு பணிகள் உடனடியாக விரைவுபடுத்தப்பட்டன. மழை நீர் வெள்ளமாகத் தேங்கிய இடங்கள், தண்ணீர் வடியாத காரணத்தால் மின்சாரம் வழங்க முடியாத சூழல், செல்போன் சிக்னல்களில் ஏற்பட்ட தொழில்நுட்ப சிக்கல்கள் உள்ளிட்ட சவாலான சூழல் நிலவியது.

அத்தகைய நெருக்கடியான நிலையில், முதலமைச்சர் அவர்கள் எடுத்த முன்னெச்சரிக்கை நடவடிக்கைகளும், கண்காணிப்பு அறைக்கு நேரில் சென்று மக்களின் குரல்களைக் கேட்டு மேற்கொண்ட செயல்பாடுகளும் வெள்ள நீர் தேங்கிய பகுதிகளில் வாழ்ந்தவர்களுக்கு நம்பிக்கையை அளித்தது. விரைவாக மீட்புப் பணிகள் மேற்கொள்ளப்பட்டு, நிவாரணங்கள் வழங்கப்பட்டன. இதனை, மழைவெள்ள பாதிப்புகளை பார்வையிட வந்த ஒன்றிய அரசின் குழுவே பாராட்டியிருப்பது, திராவிட மாடல் அரசின் முதலமைச்சருடைய நிர்வாகத் திறனின் வெளிப்பாடு.

முதலமைச்சர் அவர்களின் விரைவான நடவடிக்கைகளுக்குத் துணை நிற்கும் வகையில், கழகத் தகவல் தொழில்நுட்ப அணி செயலாளரும், மாண்புமிகு தொழில் துறை அமைச்சருமான முனைவர் டி.ஆர்.பி.ராஜா தனது எக்ஸ் (டவிட்டர்) பக்கத்தில், சென்னையின் பாதிப்புக்குட்பட்ட பகுதிகள் உதவி தேவைப்படுவோர் குறித்த விவரங்களைத் தெரிவித்ததால் உடனடியாக நடவடிக்கைகள் எடுக்கப்படும் எனத் தெரிவித்திருந்தார். ஒருகூடைய அலுவலக எக்ஸ் பக்கத்திலும், ஐ.டி.விங் பக்கத்திலும் கோரிக்கைகளை அனுப்புமாறு தெரிவிக்கப்பட்டிருந்தது.

முதலமைச்சர் அவர்களின் வழிகாட்டுதலில், தொழில் துறை அமைச்சர் அவர்களுடைய தலைமையில் கழக ஐ.டி.விங் சார்பில் வார் டீம் ஒன்று அமைக்கப்பட்டது. சமூக வலைத்தளத்தில் விடுக்கப்படும் கோரிக்கைகளைக் கண்டறிந்து, சென்னை, செங்கல்பட்டு, காஞ்சிபுரம், திருவள்ளூர் மாவட்டங்களில் மழை வெள்ளத்தால் பாதிக்கப்பட்ட பகுதிகளில் உள்ள மக்களுக்கு உதவிடும் வகையில், டிசம்பர் 5 முதல் அவசரகால உதவி மையம் (வார் டீம்) அமைத்து பொதுமக்களுக்கு தேவையான மீட்பு நிவாரணப் பணிகளை மேற்கொண்டது கழகத் தகவல் தொழில்நுட்ப அணி.

வார் டீமிற்கு தொலைபேசி, சமூக வலைத்தளங்கள் வாயிலாக வந்த கோரிக்கைகளைப்படுத்து, யாருக்கு உதவி தேவை என்பதை அறிந்து, அவர்களின் இருப்பிடம் உடனடியாகக் கண்டறிப்பட்டு, அப்பகுதியில் உள்ள அரசு மாநகராட்சி பணியாளர்கள், கழக நிர்வாகிகள், தகவல் தொழில்நுட்ப அணியினர் மற்றும் தன்னார்வர்கள் மூலம் மீட்பு நிவாரணப் பணிகளை மேற்கொள்வதில் முனைப்பாக செயல்பட்டார் அணியின் செயலாளர் முனைவர் டி.ஆர்.பி.ராஜா.



24X7 என்ற முறையில் பகல்இரவு பாராது செயல்பட்ட இந்த வார் டீமுக்கு உதவி கேட்டு வந்த மொத்த கோரிக்கைகள் 5ஆயிரத்து 689 ஆகும். இதில் 4ஆயிரத்து 266 கோரிக்கைகள் முழுமையாக நிறைவேற்றப்பட்டு, பாதிக்கப்பட்ட மக்களை மீட்டும் அவர்களுக்குத் தேவையான உதவிகளும் செய்யப்பட்டுள்ளன. மொத்த கோரிக்கைகளில் 74.9% அளவிற்கு நிறைவேற்றப் பட்டுள்ளன.

மழை வெள்ளம் சூழ்ந்த பள்ளிக்கரணை, மாடப்பாக்கம், துரைப்பாக்கம், வேளச்சேரி, மணலி, திருவெற்றியூர், முடிச்சூர், எண்ணூர், ஆர்.கே.நகர், வியாசாப்படி, கொடுங்கையூர், திரு.வி.க.நகர், பெரம்பூர் உள்ளிட்ட பகுதிகளிலிருந்து அதிகளவில் கோரிக்கைகளை எதிர்கொண்டது முதலமைச்சர் வழிகாட்டுதலில் உருவாக்கப்பட்ட விங்2.0 வார் டீம்.

வெள்ளம் சூழ்ந்த இடத்திலிருந்து தங்களை வேறு இடத்திற்கு அழைத்துச் செல்ல வேண்டும் என்ற கோரிக்கையின் அடிப்படையில் 263 பேர் மீட்கப்பட்டு, பாதுகாப்பான இடங்களுக்கு அனுப்பி வைக்கப்பட்டனர். அவசரமாக மருத்துவ உதவி தேவைப்பட்ட 47 பேர் அவர்களின் இருப்பிடங்களிலிருந்து பத்திரமாக மருத்துவ மனைகளுக்கு அனுப்பி வைக்கப்பட்டனர்.

உணவுகுழந்தைகள் உள்ளிட்ட அத்தியாவசிய தேவைகளை வலியுறுத்தி வந்த கோரிக்கைகளின் அடிப்படையில் 45ஆயிரம் உணவுப் பொட்டலங்கள், குழந்தைப் பால் மற்றும் பால்பாக்கெட்டுகள் வழங்கப்பட்டன. பெட்ஷீட், பாப், நாப்கீன் உள்ளிட்ட பிற அத்தியாவசியப் பொருட்கள் ஏறத்தாழ 15000 அளவில் வழங்கப்பட்டுள்ளன. வேளச்சேரி பகுதியில் மழை வெள்ளத்தில் வெவ்வேறு குடியிருப்புகளில் சிக்கியிருந்த 3 கர்ப்பிணி பெண்கள்



டிசம்பர் 6 அன்று மீட்கப்பட்டனர். அவர்களில் வேளச்சேரி ராமநகர் பகுதியில் இருந்து அணியின் செயலாளர் அமைச்சர் டி.ஆர்.பி.ராஜா அவர்களுக்கு வந்த கோரிக்கையின் அடிப்படையில் அணியின் மாநில துணைச் செயலாளர் மதுரை பாலா தலைமையிலான நிர்வாகிகள் நேரில் சென்று, அந்தப் பெண்மணியை மீட்டு அழைத்துச் சென்று, மருத்துவமனையில் சேர்க்க உதவினர். மறுநாள், அந்தப் பெண்மணிக்கு குழந்தை பிறந்து, தாயும்சேயும் நலமுடன் இருக்கும் தகவலை அவர்களின் குடும்பத்தினர் நன்றியுடன் தெரிவித்தனர்.

ராம் நகரில் இருந்து தகவல் தொழில்நுட்ப அணிச் செயலாளர் அவர்களுக்கு வந்த கோரிக்கையின் அடிப்படையில், அவரது வழிகாட்டுதலில், மழை வெள்ளம் சூழ்ந்த பகுதியிலிருந்து ஒரு பெண்மணியை தகவல் தொழில்நுட்ப அணி துணைச்செயலாளர் மதுரை பாலா தலைமையிலான நிர்வாகிகள் பொக்கலை மூலம் மீட்டு பாதுகாப்பான இடத்தில் சேர்த்தனர். தனக்கு புதிய பணி கிடைத்திருந்த நிலையில், முதல் நாள் வேலைக்கு உரிய நேரத்தில் சென்று சேர கழக அரசு துணை நின்றதை அலைபேசி மூலம் நெகிழ்ச்சியான குரலில் தெரிவித்தார் அந்தப் பெண்மணி.

திரைக்கலைஞர் சாந்தனு பாக்கராஜ் தனது எக்ஸ் (டவிட்டர்) பக்கத்தில் பார்வை மாற்றத்திற்கான ஒருவரை மீட்க வேண்டும் எனப் பதிவிட்டிருந்தார். அதனைக் கவனித்த கழகத் தகவல் தொழில்நுட்ப அணி செயலாளர் தொழில்துறை அமைச்சர் முனைவர் டி.ஆர்.பி.ராஜா, விங் 2.0 வார் டீம் நிர்வாகிகள் மூலமாக, சம்பந்தப்பட்டவர் வசிக்கும் மடிப்பாக்கம் பகுதிக்குட்பட்ட கழகத்தின் 176வது வட்டத்தின் மாண்பு மறுபுனர் ஆணைத் தேவம் அவர்களுக்குத் தகவல் தெரிவிக்க. அந்தப் பார்வைத்திறனாளி விரைந்து மீட்கப்பட்டார். இதனைப் பாராட்டி எக்ஸ் பக்கத்தில் சாந்தனு பாக்கராஜ் பதிவிட்டிருந்தது முதலமைச்சர் தலைமையிலான அரசுக் கழகமும் மக்கள் நலனில் காட்டுகின்ற அக்கறைக்கு நற்சான்று.

திருநின்றவூர் பகுதியில் பெண்கள் நிறைந்திருந்த குடியிருப்பு பகுதிகளில் வெள்ளம் சூழ்ந்திருந்த நிலையில் அவர்களுக்குத் தேவையான உணவு, குழந்தை ஆகியவற்றை சாண்டி நாப்கீன்களையும் வழங்கி உதவினார் கழகத் தகவல் தொழில்நுட்ப அணியின் மாநில துணைச் செயலாளர் பத்மபிரியா அவர்கள்.

கொடுங்கையூரில் சூழ்ந்த மழைநீரால், முதுகுத் தண்டு பிரச்சினை உள்ள முதியவர் ஒருவர் மருத்துவமனைக்கு செல்ல முடியாத நிலையில் இருக்கிறார் என்ற தகவலை யுடிபுடிச் சேனல் ஒன்று வெளியிட்ட. அதனைக் கவனித்த அமைச்சர் அவர்கள், அணியின் துணைச் செயலாளர் மதுரை பாலாவின் களத்திற்கு அனுப்பினார். அந்த முதியவர் மற்றும் அவரது குடும்பத்தின் நிலையறிந்து, உடனடியாக ஆம்புலன்ஸை வரச் செய்து, அந்த முதியவர் விரும்பிய மருத்துவமனையில் சிகிச்சை கிடைக்க ஏற்பாடு செய்தார் பாலா. இந்தப் பணியில், மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் அவர்களும் மருத்துவத் துறையினரும் உறுதுணையாக இருந்தனர்.

ராம் நகர், துரைப்பாக்கம், திருவெற்றியூர் உள்ளிட்ட பகுதிகளில் இருந்து தங்களை மீட்கக் கோரியவர்களை பேரிடர் மீட்புக் குழு மூலமாகவும், கழக நிர்வாகிகள் மூலமாகவும் மீட்டது விங்2.0 வார் டீம்.

பள்ளிக்கரணை, பெரம்பூர், வியாசாப்படி, மகாகவி பாரதிநகர் உள்ளிட்ட பகுதிகளில் தண்ணீர் வடிவத்திலான மோட்டார் பம்பு வசதிகள், உணவு உள்ளிட்ட அத்தியாவசியத் தேவைகள் ஆகியவற்றை சென்னை பெருநகர மாநகராட்சி நிர்வாகம் வாயிலாகவும், கழக நிர்வாகிகள் வாயிலாகவும் கிடைக்கச் செய்தது.

சென்னையிலும் அதனைச் சுற்றியுள்ள மாவட்டங்களிலும் முதலமைச்சர் அவர்கள் தலைமையிலான அரசு விரைந்து நடவடிக்கை எடுத்ததன் வாயிலாக விங் 2.0 வார் டீமுக்கு வருகின்ற அழைப்பு களின் எண்ணிக்கை குறைந்து, நிறைவுக்கு வந்தது. எனினும் ஒரு சில தொழிற்பேட்டைகள், வணிகத் தலங்களில் தண்ணீர் தேங்கி நிற்பது குறித்த தகவல்கள் அமைச்சர் டி.ஆர்.பி.ராஜா அவர்களுக்கு வர, முதலமைச்சர் அவர்களின் வழிகாட்டுதலின்படி உடனடி நடவடிக்கைகள் மேற்கொள்ளப்பட்டன.

மதுரையால் தொகுதிக்குட்பட்ட பெருநகர சென்னை மாநகராட்சி, மண்டலம்11, வார்டு150, கணேஷ் நகர் பகுதியில் உள்ள சுமார் 120 தொழிற்சாலைகளை சூழ்ந்திருந்த வெள்ள நீர் குறித்து, வார் டீமிற்கு கிடைத்த தகவல் பரிமாறப்பட்டதையடுத்து டிசம்பர் 11 அன்று சுமார் 11 தொழிற்சாலைகள் காரம்பாக்கம் க.கணபதி அவர்கள் நேரில் சென்று பார்வையிட்டு துறை சார்ந்த அதிகாரிகளை வலியுறுத்தி, மோட்டார் பம்புகள் மூலம் உடனடியாக மழைநீரை அகற்றிடச் செய்தார். இந்தப் பகுதியில் மழை நீர் தேங்கினால் இரண்டுமூன்று வாரங்கள் கழித்தே வடியும் சூழலில், தமிழ்நாடு முதலமைச்சர் தலைமையிலான திராவிட மாடல் அரசு விரைந்து செயல்பட்டு இயல்பு நிலைக்கு கொண்டுவந்தது.

சமூக வலைத்தளத்தில் வெளியான கோரிக்கைகளை உடனுக்குடன் கவனித்து, அவற்றின் உண்மைத் தன்மையை உறுதி செய்து, உரிய இடத்திற்கு விரைந்து உதவினைக் கிடைக்கச் செய்து, தளத்திலும் களத்திலும் தன் பங்களிப்பை செலுத்தியுள்ளது முதலமைச்சர் அவர்களின் முழுமையான வழிகாட்டுதலில் செயல்பட்டு வரும் தி.மு.க தகவல் தொழில்நுட்ப அணி.

திராவிட இயக்க தீரர்கள் நினைவு நாள்

ஓ.செ. விசுவநாதன்
டிசம்பர் 17 (2011)



மாணவப் பருவத்திலேயே கழகக் கொள்கைகளினால் ஈர்க்கப்பட்டு, கழகத்தில் தன்னை இணைத்துக் கொண்டவர்.

சென்னைக் கல்லூரியில் பயின்று கொண்டிருந்தபோது, 1965ஆம் ஆண்டு நடைபெற்ற இந்தி எதிர்ப்புப் போராட்டத்தின் போது தீச்சட்டி ஊர்வலம் நடத்தினார்.

1968ஆம் ஆண்டு மின்சார வாரியத்தில் பணிபுரிந்தபோது, தனது பகுதியில் தொ.மு.ச. கிளையினைத் துவக்கி, பின்னர் பெரியார் மாவட்ட த.நா.மின்வாரிய தொ.மு.ச. செயலாளராகப் பணியாற்றினார்.

அதன்பின்னர், பெருந்துறை ஒன்றியக் கழகச் செயலாளராகவும், ஈரோடு மாவட்ட துணைச் செயலாளராக தொடர்ந்து இருமுறையும் பொறுப்பு வகித்தவர்.

கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.

தலைமைக் கழகம்

தி.மு.க.